



संत हिरदाराम कन्या महाविद्यालय, भोपाल

(म.प्र. शासन और राष्ट्रीय शिक्षक प्रशिक्षण परिषद द्वारा मान्यता प्राप्त तथा बरकतउल्लाह विश्वविद्यालय, भोपाल से संबद्ध और विश्वविद्यालय अनुदान आयोग द्वारा विश्वविद्यालय अनुदान आयोग अधिनियम 1956 की धारा 2(f) एवं 12(b) में मान्यता प्राप्त)

संत हिरदाराम नगर, भोपाल – 462030

दूरभाष – (0755) 2640174, 2640178, 2640631, 2640632, फ़ैक्स – 2640632

Web Site : www.shgc.in

E-mail : santhirdaramgirlscollege@yahoo.com

दिनांक : 27.11.2017

संत हिरदाराम कन्या महाविद्यालय में छात्र संघ निर्वाचन प्रक्रिया शांतिपूर्ण तरीके से संपन्न।

27 नवंबर, 2017, दिन सोमवार को परम श्रद्धेय सिद्धभाऊजी की प्रेरणा एवं मार्गदर्शन में छात्रसंघ निर्वाचन प्रक्रिया व्यवस्थित, शांतिपूर्ण एवं सफलतापूर्वक संपन्न हुई। उच्च शिक्षा विभाग के निर्देशानुसार निर्वाचन प्रक्रिया 20 नवंबर को आरंभ हुई थी। महाविद्यालय में बी.कॉम, बी.एससी, बीबीए, बीसीए, एम.कॉम, एम.एससी आदि 33 कक्षाओं के कक्षा प्रतिनिधी (सी.आर.) पद के लिये 36 प्रत्याषियों ने नामांकन दाखिल किये। जिसमें से 27 प्रत्याषी निर्विरोध चुने गये, 3 कक्षाओं में क्रमशः बीसीए, बी.कॉम सीए, बी.एससी बायोग्रुप प्रथम वर्ष के लिये प्रत्यक्ष मतदान प्रक्रिया संपन्न हुई, जिसमें प्रत्याषियों के मध्य मुकाबला काफी रोमांचक रहा तथा बीसीए प्रथम वर्ष में एक वोट के अंतर से कक्षा प्रतिनिधि चुना गया। तीन कक्षा क्रमशः बीबीए पंचम समसत्र, एम.एससी फूड एंड न्यूट्रीशन प्रथम वर्ष, एम.एससी बायोटेक प्रथम वर्ष में नामांकन दाखिल न होने की स्थिति में गुणानुक्रम के आधार पर तीन कक्षा प्रतिनिधियों का मनोनयन किया। इसके अतिरिक्त शिक्षा संकाय (बी.एड) हेतु पृथक निर्वाचन प्रक्रिया अपनायी गई जिसमें क्रमशः प्रथम एवं द्वितीय वर्ष हेतु निर्विरोध प्रत्याषी चुने गये।



33 कक्षा प्रतिनिधियों ने प्रत्यक्ष मतदान द्वारा छात्रसंघ के मुख्य पदाधिकारियों का चयन किया। जिसमें कु. मेहविष जहाँ (बी.एससी बायोटेक तृतीय वर्ष) ने अध्यक्ष पद पर, कु. पूजा तेजवानी (बी.कॉम आनर्स तृतीय वर्ष) ने उपाध्यक्ष, कु. स्वीटी रूपचंदानी (बी.एससी. सीएस द्वितीय वर्ष) ने सचिव पद पर एवं कु. अदिति पाठक (बीसीए द्वितीय वर्ष) सहसचिव के पद पर अत्यंत रोमांचक मुकाबले से विजय प्राप्त की। डॉ. चरनजीत कौर ने छात्रसंघ पदाधिकारियों एवं अन्य कक्षा प्रतिनिधियों को कर्तव्य एवं निष्ठा की शपथ दिलाते हुए कहा कि छात्रसंघ छात्राओं की शक्ति है। इसमें चयनित पदाधिकारियों को पूरी ईमानदारी से अपने कर्तव्य का पालन करना चाहियें। उन्होंने चयनित पदाधिकारियों एवं कक्षा प्रतिनिधियों से अपने पद की गरिमा बनाये रखने की अपील की। प्राचार्य ने शासन द्वारा नामित निर्वाचन अधिकारी डॉ. सुनील मिश्रा एवं डॉ. पीयूष भटनागर एवं महाविद्यालय की शैक्षणिक एवं गैरशैक्षणिक स्टाफ को छात्रसंघ निर्वाचन प्रक्रिया में सफल भागीदारी के लिये बधाई दी। अंत में शहीद हेमू कालाणी शैक्षणिक संस्थान के अध्यक्ष श्रद्धेय सिद्धभाऊजी, महाविद्यालय के प्रबंध संचालक श्री हीरो ज्ञानचंदानी, प्राचार्य डॉ. चरनजीत कौर, समस्त शिक्षिकाओं ने छात्रसंघ पदाधिकारियों को बधाई देते हुए उनके उज्ज्वल भविष्य की कामना की।

प्राचार्य